

[Augsburg], 1. April 1559

An Joachim Camerarius d. Ä.

BSB, Clm 10370, Nr. 231.

Edition: Hajdú, Griechische Autographen S. 52 (mit Abb.).

Clarissimo viro, D. Ioachimo Camerario etc. Domino et amico suo colendo. Leipzig.

Χοίρειν. ἐντὸς δὲ λιγῶν ἡμερῶν δύω παρά σου ἐπιστολὰς ἐκομισάμην, τὴν μὲν ἑλληνιστὶ, τὴν δὲ λατινιστὶ γεγραμμένην, ἅμφω μοι ἐν τοῖς μάλιστα κεχαρισμένας, ἐκ πολλοῦ ἥδη διὰ τὴν ἀπροσηγορίαν σου οὐκ οἶδ' ὅ, τι περὶ ὑμῶν φοβουμένῳ καὶ τὰ ὑμέτερα οὐχ ὡς κάλλιστα ἔχειν, ὑποδηλοῖς καὶ αὐτὸς, ἐμφαίνων ὅμως τὸ φιλόσοφόν τε καὶ μετριοπαθές τοῦ τρόπου σου, ὅπερ οὐ μετρίως τὰ δυσχερῆ ἐπικουφίζειν καὶ οἰονεὶ ἥδυνειν δύναται, ἔως ἢν ὁ παντοκράτωρ θεός πᾶν τὸ λυποῦν ἀποτρέψειν. Γένοιτο δὲ τοῦτ' οὐκ εἰς ἀναβολὰς, ὅπερ δι' εὐχῆς ἐστί μοι, συμπαθοῦντι, ὡς εἰκὸς, τοῖς ἀλγεινοῖς τοῖς ὑμετέροις. Τὰ δὲ περὶ ήμᾶς, οὐκ οἶδ' ὅπως φέρεται, ἀρρώστιαις καὶ νόσοις συνχναῖς τρυχομένους: ὅθεν καὶ ἡ πάλαι φιλολογία ἡμῶν οἴχεται λυπουμένους καὶ στένοντας καταλιποῦσα. ὑφορώμεθα δὲ καὶ τὴν τύχην, καὶ τὰς ὑπούλους τῶν δεσποτῶν γνώμας, οὓς συμπροθυμουμένων τῇ ἐπανορθώσει τῆς σχολῆς, μᾶλλον δ', εἰ θέμις εἰπεῖν, ἀντιπραττόντων. Τοιγαροῦν τὰ μηδὲν ὠφελοῦντα μάτην πονοῦμεν, πολλά τε μοχθήσαντες ὅμοιώς ἐσμεν. μοχθεῖν δ' ἀνάγκη, καὶ τύχω καὶ μὴ τύχω, ἔως ἢν τοῖς τε κρατοῦσι βουλομένοις ἦ, καὶ ήμεῖς ὑπενεγκεῖν δυνηθῶμεν. ὅτε τοίνυν ἐν τοῖς ιδίοις ταλαιπωροῦμεν, τί ἢν περὶ τῶν κοινῶν φροντίζοιμεν, τὸ μᾶλλον πιέζον ἐπανορθοῦν οὐ δυνάμενοι; καὶ πῶς ἢν πραγματικώτερας γράψαιμεν ἐπιστολὰς οἱ σχεδὸν μηδὲ γραμματικὰς δυνάμενοι, ἀπρακτοὶ μᾶλλον ὄντες ἡ ἀπράγμονες, κατὰ μανδράβουλον ήμīν χωρούντων οἵς ἢν ἐπιχειρήσωμεν ἀπάντων; ἀλλ' ἐπεὶ τοῦτο τῷ θεῷ φίλον, ταύτη καὶ γένοιτο, ήμῶν οὐκ ἀντιτεινόντων. "Ερήσωσ. Τῇ νουμηνίᾳ θαργηλιώνος ἔτει ἀπὸ τῆς ἐνσάρκου οἰκονομίας ,αφ'νθ'".

ιερώνυμος βόλφιος.